

موبلی لنک خصوصی بچوں میں تعلیم کے فروغ کیلئے پُر عزم ہے

لاہور: موبلی لنک فاؤنڈیشن نے خصوصی اور مستحق بچوں میں تعلیم کے فروغ کے عزم کو جاری رکھتے ہوئے 100 سے زائد بچوں میں خصوصی تحائف تقسیم کیے۔ موبلی لنک فاؤنڈیشن کے رضا کاروں نے گرین لینڈ سکول کے خصوصی بچوں میں بورڈ گیمنز، کلر بھرنے والی کتب، لچ باکس اور لکھائی پڑھائی سے متعلق سٹیشنری پر مشتمل گفٹ پیک بچوں کو فراہم کیے۔

ڈائریکٹر پبلک ریلیشنز اور سی ایس آر موبلی لنک عمر منظور نے اس موقع پر کہا، "کہ موبلی لنک کو خصوصی اور مستحق بچوں میں تعلیم کی افادیت کا مکمل ادراک ہے اور ہم اس سلسلے میں ان بچوں کی معاونت اور حوصلہ افزائی جاری رکھیں گے۔ انہوں نے مزید کہا کہ ہم امید رکھتے ہیں کہ موبلی لنک کی طرف سے مہیا کردہ یہ تحائف بچوں کے لیے روزمرہ سکول کے امور میں معاون اور مددگار ثابت ہونگے

موبلی لنک فاؤنڈیشن ایک طویل عرصے سے مستحق اور خصوصی بچوں میں تعلیم کے فروغ کے لیے کوشاں ہے۔ جہاں حال ہی میں موبلی لنک فاؤنڈیشن نے سندھ ایجوکیشن فاؤنڈیشن کی وساطت سے ری سائیکلڈ اشتہاری مصنوعات سے تیار شدہ 1,000 سے زائد سکول بیگ بچوں میں تقسیم کیے۔ ماضی میں بھی موبلی لنک فاؤنڈیشن کی طرف سے آبرو ویلفیر سکول لاہور کی بلڈنگ میں رنگ و روغن کے سلسلے میں مالی تعاون اور پاکستان ایسوسی ایشن آف بلائینڈ سکول حیدرآباد کی مالی معاونت جیسے اقدامات بھی قابل ذکر ہیں۔